

28 ta' Mejju, 1962

Imħallfin:—

Is-S.T.O. Prof. Sir Anthony J. Mamo. O.B.E., C.St.J., Q.C.,
B.A., LL.D., President;

Onor. Dr. A.J. Montenegro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Anthony Saliba

versus

Mary Caruana

Lokazzjoni — Bord tal-Kera — Sullokazzjoni — Hanut —
“Alternative Accomodation” — Art. 10 tal-Kap. 109.

Dar mikrija ammobilita bl-iskop li tiġi sullokata bhala dar tal-abitazzjoni ma tistgħax titqies ‘ghal dik ir-raġuni biss’ bhala hanut fis-sens tal-Ligi tal-Kera; u dan l-anqas meta l-kerrej ikun jeżerċita n-negozju ta’ kiri ta’ djar ammobiliti b’iex jerga’ jissullokahom; u għalhekk, dan il-fatt ma jipprekludix lis-sid milli jillob lura l-pussess tal-fond. Dan il-fatt ifisser biss illi s-sid ma jistgħax jinvoka s-sullokazzjoni bhala raġuni għat-talba tiegħu għar-ripreża ta’ pussess tal-fond.

U sabiex is-sid ikun jista’ jaġħmel it-talba għar-ripreża ta’ pussess tal-fond ma hux meħtieġ li qabel hu jottjeni mill-Bord tal-Kera r-revoka tal-fakultà tas-sullokazzjoni minna konsessa lill-inkwilin fil-kuntratt tal-kiri, u illi fil-fatt meta ssir it-talba għar-ripreża tal-pussess, ma jkunx hemm sullokazzjonijiet korrenti. Il-fatt illi, skond il-kuntratt ta’ kiri, l-inkwilin kellu d-dritt li jissulloka, u l-fatt illi jidmien tal-talba tas-sid ikun hemm korrenti sullokazzjoni konsessa legittimament mill-inkwilin u l-fond ikun okkupat mis-subinkwilin, minnhom innfushom ma jeskludux it-talba għar-ripreża ta’ pussess; u tibqa’ biss il-kwistjoni jekk is-

sid jissodisfax il-kondizzjonijiet stabbiliti mill-ligi, ejoè li hu jkollu b'zonn tal-post, almeno fi grad ragjonevoli, u li l-"hardship" tiegħu, jekk it-talba tiegħu tiġi miċhuda, ikun akbar minn dak tal-inkwilin jekk l-istess talba tiġi milqugħa.

U jekk l-inkwilin ma jkunx jabita fil-fond, ma jkunx il-każ li tiġi kunsidrata l-kwistjoni tal-eżistenza o meno ta' "suitable alternative accomodation"; u lanqas ma jkun il-każ li tiġi kunsidrat il-"hardship" tas-subinkwilin.

Il-Qorti:— Rat it-talba tar-rikorrent quddiem il-Bord li Jirregola l-Kera biex jiġi awtorizzat jirriprendi pussess tal-fond il-Furjana, Flat 1, 31 New Street, billi għandu b'zonn għaliegħ, waqt li l-intimata tikrieh lil hadd ieħor;

Rat it-twegiba;

Rat id-deċizzjoni ta' dak il-Bord tas-27 ta' Frar 1962, li biha t-talba giet miċhuda, bl-ispejjeż kontra r-rikorrenti; wara li kkunsidra;

Illi r-rikorrent irid il-fond "de quo" biex imur joqgħod fih. Fit-2 ta' Marzu 1955 kera l-post "de quo" lill-intimata għal tliet snin di fermo u tliet snin di rispetto mit-3 ta' Marzu 1955. bil-permess lill-intimata li tista' tissulloka l-fond lil terzi persuni. Din issullokata, u l-aħħar sullokazzjoni saret f'Jannar 1961;

Ir-rikorrent jippretendi illi l-intimata ma kellhiex terga tissulloka l-post fl-aħħar żmien tal-lokazzjoni; aktar u aktar li hu kien kitbilha, meta kien imsiefer, u qalilha li reġa geġ hawn Malta. Il-fond għadu okkapat, u hemm lokazzjoni li tiġgedded minn xahar għal xahar;

Huwa ċar illi t-talba ma tistgħax tiġi milqugħa. L-intimata kienet fid-dritt tagħha kollu li tissulloka l-post fil-perjodu ta' lokazzjoni li kien jiskadi fit-2 ta' Marzu 1961. Ma kien hemm ebda raġuni biex hija ma kellhiex tibqa' tisfrutta l-post sakemm il-post ikun f'idejha. Hija għandha sullokazzjoni valida u bil-permess tas-sid, u skond il-pattijiet tal-lokazzjoni. U kwindi ma hix fi stat li tagħti l-post lura lir-rikorrent ladarba l-fond huwa okkapat;

Fit-trattazzjoni tar-rikors ir-rikorrent ippretenda illi l-antinata ma oservatx il-pattijiet tal-lokazzjoni, billi nehiet xi għamara mil-post. Fir-rikors, però, din il-kawżali ma hix imsemmija, billi r-rikors huwa bażat biss fuq il-motiv illi r-rikorrent irid il-post għall-użu tiegħu; u għalhekk ma hemmx għalfejn il-Bord joqgħod jidhol f'din il-kwistjoni;

Rat ir-rikors tal-imsemmi Anthony Saliba, li bih appella minn dik id-deċiżjoni u talab li tiġi revokata, billi t-talba tiegħu tiġi milqugħa; bl-ispejjeż taz-żewġ istanzi kontra l-appellata;

Omissis;

Ikkunsidrat;

Fuq il-fatti ma hemm ebda kontestazzjoni. Bl-iskrittura fol. 3 l-appellata kriet il-fond "de quo" għal skopijiet kummerċjali, iżda ebda skop ieħor ma ġie pruvat jew allegat blief dak li hi tkun tista' tissulloka l-fond lil hadd ieħor ammobbilit (kif hi stess ukoll haditu); u għal dan l-iskop l-appellant bl-istess skrittura, taha l-fakoltà espressa. L-appellata ma tokkupax il-fond hi nufisha bħala aġentazzjoni tagħha, iżda, kif kien maħsub fil-kuntratt tal-kiri, issullokaw katu lil terzi persuni; u anki issa l-post jinsab detenut u okkupat minn sullokatarji li lilhom l-appellata ssullokaw bis-saħħa tal-fakoltà li kellha;

L-appellant talab li jieħu lura l-fond fit-terminazzjoni tar-rikorazzjoni lill-appellata fuq ir-raġuni li għandu bżonn u għalhekk innifsu;

Qabel ma l-Qorti teżamina l-kwistjoni li ffurmat l-oġġett tal-eżami u deċiżjoni tal-Bord, u dwarha sar l-appell. jixraq li tiġi eliminata kwistjoni oħra li l-appellata qajmet f'din l-istanza;

Peress illi, kif intqal fuq, il-fond ġie mikri lill-appellata għall-"iskop kummerċjali" li tissullokaw, l-appellata sostniet quddiem d'n il-Qorti illi l-fond hu "ħanut" fit-termini ta' Kap. 109 tal-Liġijiet ta' Malta, u l-appellant, għalhekk,

ma jistghax jitlob pussess lura tieghu għar-raġuni li għandu bżonnu għalih;

Din il-kwistjoni mhix għida, u din il-Qorti ġa kellha okkażjonijiet oħra biex tippronunzja ruħha fuqha. Hekk, fil-kawża "Cassar Torreggiani vs. Zammit Tabona", 19.2.-1951 (Kollez. Vol. XXXV-I-19), ġie ritenut illi dar mikrija ammobilita bl-iskop li tiġi sullokata bħala dar tal-abitazzjoni ma tistgħax titqies "għal dik ir-raġuni biss", bħala "hanut" skond id-definizzjoni mogħtija fl-art. 2 tal-liġi fuq imsemmija; u dan lanqas meta l-kerrej jkun jeżerċita n-negozju ta' kiri ta' djar ammobiliti biex jerga jissubaffittahom. Kif ġie spjegat f'dik is-sentenza, b'dak l-iskop b'kol-lox tal-kiri, ma jistgħax jingħad illi l-inkwilin qiegħed jeżerċita arti jew mestjer;

L-istess dottrina ġiet segwita minn din il-Qorti fil-kawża "Magistrat Dr. Refalo vs. Bugeja Flery", 20-1-1956 (Kollez. Vol. XL-I-17);

Huwa veru illi fl-appell civili "Foster vs. Borg" 30-10-1950 (Kollez. Vol. XXXIV-I-260) kien ġie ritenut illi bil-fatt li persuna tikri fond li hu dar tal-abitazzjoni biex tissullokah bl-għamara bi profitt tagħmel att ta' spekulazzjoni, u għalhekk att ta' kummerċ, u in prima istanza kien anki ntqal illi l-fond isir b'daqshekk fond kummerċjali; iżda oġġett ta' dik il-kawża ma kienetx il-kwistjoni jekk il-fond isirx jew le hanut fis-sens tad-definizzjoni tal-Kap. 109. Ta' min josserva illi din il-liġi ma tużax u ma tiddefinix il-kliem "fond kummerċjali", iżda l-kelma "hanut"; u huwa wisq deżiderabbli li tiġi użata d'ik il-kelma meta "din" tkun il-kwistjoni;

Għalhekk, l-obbiezzjoni sollevata kif intqal fuq mill-appellata, fis-sens illi l-appellant hu prekluz milli jitlob pussess tal-fond għar-raġuni avanzata minnha ma tistgħax tiġi akkolta;

Ikkunsidrat:

Illi l-Bord ċaħad it-talba tal-appellant għaliex irrit-jena illi, meta l-appellata kkuntrattat is-sullokazzjoni li kienet korrenti fiż-żmien tat-talba, hi ma kienetx għamlet ħlief użu mid-dritt li kellha skond il-kuntratt tal-kiri. Dik is-sullokazzjoni — qal il-Bord — kienet valida u bil-permess tas-sid, u skond il-pattijiet tal-lokazzjoni, u kwindi l-appellata ma hix fi stat li taġhti l-post lura lill-appellant ladarba l-fond hu okkupat;

Bir-rispett kollu, din il-Qorti ma tistgħax taqbel ma' dan l-argument. Hu bla dubju, veru illi, meta l-appellata ssullokata hi ma kisret ebda patt tal-lokazzjoni; anzi għamlet użu minn dritt. Izda, fil-fehma tal-Qorti, dan ifisser biss illi l-appellant ma jistgħax jitlob lura pussess tal-fond għar-raġuni ta' din is-sullokazzjoni. Skond l-art. 10(a) tal-Liġi, is-sid hu ntitolat li jitlob pussess lura tal-fond mikri meta, fost każijiet oħra, il-kerrej jissulloka l-fond mingħajr il-kunsens espress tas-sid. Il-fatt illi fil-kuntratt tal-kiri is-sid ikun ta dan il-permess espress lill-inkwilin ifisser ovvjament illi hu ma jkunx jista' jinvoka s-sullokazzjoni bħala raġuni għat-talba tiegħu. Izda mhux aktar minn daqshekk. Kif galet din il-Qorti fil-kawża "Lungaro vs. Grima" 10.12.1951 (Kollez. Vol. XXXV-I-213), "il fakoltà konċessa lill-inkwilin li jissulloka l-fond hija waħda mil-kondizzjonijiet tal-kuntratt tal-kiri, u kif il-kondizzjonijiet tal-kuntratt jistgħu jiġu revokati, mhux preżumibbli li kondizzjoni minn din il-fatta hija eċċezzjoni għar-regola ġenerali. U lanqas ma huwa preżumibbli illi darba konċessa fil-kuntratt originali, għandha tibqa' operattiva għal dejjem, b'mod tali li l-proprijetarju qatt iżjed, u taht l-ebda ċirkustanza, ma jista' jiehu l-fond";

Verament, l-appellata ma tikkontendix illi l-fakoltà tas-sullokazzjoni ma tistgħax tiġi revokata, izda hi tissottometti illi, skond l-art. 4 tal-Liġi, ir-revoka ta' dik il-fakoltà, bħala tibdil tal-kondizzjonijiet tal-kiri, tista' tiġi awtorizzata biss mill-Board; u biex is-sid ikun jista' jitlob li jerga' jiehu pussess tal-fond, jehtieg "qabel xejn" illi l-Bord ikun awtorizza dak it-tibdil. neħħa dik il-fakoltà, u fil-fatt ma jkunx hemm iżjed sullokazzjoni korrenti. Fil-fehma tal-Qorti, din il-pretensjoni tal-appellata ma hix fondata. L-imsemmi art. 4 jikkontempla żewġ ipotesijiet

distinti. dik, çjoè, illi s-sid ma jgèddidx il-kiri affattu. u dik li jgèddu iżda b'kera jew kondizzjonijiet differenti. Jekk is-sid irid jeżerçita l-ewwel azzjoni, u l-każ hu wiehed minn daww kontemplati mill-ligi li fihom is-sid hu ntitolat li jitlob biex jirriprenði pussess tal-fond, hu ovvjament ma għandux bżonn, u anqas jagħmel sens, li qabel jeżerçita t-tieni azzjoni. It-talba biex is-sid ma jgèddidx il-lokazzjoni affattu timporta u tinvolvi fiha neċessarjament it-talba għas-soppressjoni u tnehhija tal-lokazzjoni bil-pattijiet u l-kondizzjonijiet kollha tagħha;

Għal dak li hu l-oġġett u r-riżultat Prattiku tiegħu, il-każ ta' meta s-sid jitlob lura pussess tal-fond għaliex għandu bżonnu għaliex, k'f kontemplat fil-paragrafu (a) tal-imsemmi art. 10 tal-Ligi, hu identiku għall-każijiet l-oħra ta' meta s-sid jitlob il-pussess lura għad-diversi raġunijiet kontemplati fil-paragrafu (b). Fil-każijiet kollha, il-kawżali tat-talba hi diversa. iżda l-konsegwenzi huma l-istess. F'kull każ, l-oġġett tat-talba hu li jiġi mpedit it-tigdid tal-kiri; u meta talba tiġi milqugħa r-riżultat hu illi l-kerrej jiġi privat mill-kiri tal-fond. Issa jekk il-fakoltà mogħtija għas-sullokazzjoni ma timpedix bl-ebda mod illi s-sid jitlob pussess tal-fond taħt il-paragrafu (a), għaliex per eżempju, il-kerrej prinċipali baqa' moruż fil-hlas tal-kera, jew għamel hsara fil-fond jew xort'oħra kiser xi patt tal-lokazzjoni, u dan non ostante li tkun eżistenti sullokazzjoni validament konċessa mill-kerrej bis-saħħa tal-fakoltà li kellu, u non ostante li s-subinkwilin ma kellu ebda htia fl-għemil tal-inkwilin. bl-istess mod, l-għoti ta' dik il-fakoltà ta' sullokazzjoni, u l-eżistenza ta' sullokazzjoni ma għamlu in forza tagħha. ma jimpedux bis-sid li jitlob ir-rinreżta tal-fond għall-okkupazzjoni tiegħu, jekk dan id-dritt imies lilu skond l-imsemmi paragrafu (a). Dejjem mal-akkolliment tat-talba tas-sid taqa' l-fakoltà li l-inkwilin kellu li jissulloka, u taqa' kull sullokazzjoni li hu ikun ikkuntratta. Ir-raġuni hi dejjem illi s-subinkwilin mhux rikoroxxut mis-sid jagħraf it-titolu tiegħu minn għand l-inkwilin. b'mod li jekk jisspiċċa t-titolu ta' dan fil-konfront tas-sid jispiciċċa wkoll it-titolu tas-subinkwilin;

F'hafna każijiet iista' jidher illi dan hu riżultat sfor-tunat, u, meta wiehed iqis l-iskop kollu tal-ligi. suggerit

mill-bżonn ta' stabbiltà fil-kiri, dovut għan-nuqqas ta' djar u fondi għall-kiri, anki sovversiv, sa ċertu pont, ta' dak l-istess skop. Izda t-tort hu tal-liġi tagħna, li, kuntrarjament għal-liġijiet ta' pajjiżi oħra, per eżempju l-Ingliża, naqset li tagħti protezzjoni lis-subinkwilini legittimament detenenti l-fond bis-saħħa tas-sullokkazzjoni permessa fil-każijiet kongruwi, meta għal xi raġuni jspicċa t-titolu tal-inkwilin prinċipali (ara l-Att Ingliż "Rent (Restriction) Act" tal-1920, sec. 5. u "Landlord and Tenant Act", 1954. sec. 18); salv dak li sejjer jingħad;

Għalhekk, il-fatt illi, skond il-kuntratt tal-kiri fil-każ preżenti, l-appellata kellha d-dritt li tissulloka, u l-fatt illi fiż-żmien tat-talba tal-appellant kien hemm korrenti sullokazzjoni konċessa legittimament mill-appellata, u l-fond kien okkupat mis-subinkwilin, minnhom innfushom ma jeskludux it-talba tal-appellant;

Jibqa', mela, li l-kwistjoni tiġi eżaminata fil-meritu veru tagħha jekk ċjoè l-appellant jissoddisfax il-kondizzjonijiet stabbiliti mill-paragrafu (b) fuq imsemmi. Ġa ntqal aktar il-fuq illi l-fond "de quo" ma jistgħax jitqies bħala hanut, iżda hu dar tal-abitazzjoni;

Issa, l-ewwel rekwiżit biex sid jitlob ripreżza ta' pussess ta' fond, hu x'inhu, għall-okkupazzjoni tiegħu taht din id-dispożizzjoni tal-liġi, huwa illi hu "requires" li jagħmel hekk. Din id-dispożizzjoni kienet ġiet modellata fuq il-Liġi Ngliża tal-1933. Huwa ċar li l-kelma "requires" tindika "bżonn", mhux sempliċi xewqa jew preferenza. Il-piż tal-prova ta' dan il-bżonn hu fuq is-sid, li jeħtieġ juri mhux biss illi hu qiegħed jaġixxi in bwona fede, imma anki illi hu għandu bżonn li jirriprendi pussess tal-fond. Ċertament, mhux meħtieġ li tiġi pruvata "necessità assoluta" iżda ugwalment hu ċert illi jeħtieġ jiġi pruvat grad raġjonevoli ta' bżonn;

Mill-provi li nstemgħu anki quddiem din il-Qorti jidher illi l-appellant għandu dan il-bżonn tal-fond in kwistjoni. L-ewwelnett, il-flat attwalment okkupat minnu jinsab fi pjan superjuri (it-tielet sular), u l-appellant hu marid

b'qalbu, u t-tluġh u l-inżul tat-taraġ jagħmillu hsara. Hu jbati wkoll bi "post-traumatic arthritis", peress li kien korra. Oltre dan, il-mara tiegħu taħdem bħala "substitute midwife" fi-Isptar ta' St. Luke's, fejn jibgħatu għaliha kull meta jkollhom bżonn, u Bormla, fejn joqgħodu l-lum, hi aktar imbegħda u anqas konvenjenti mill-Furjana, oltre li timporta aktar spejjeż ta' trasport. Gie ukoll rilevat illi għax-xogħol tagħha bħala midwife, tant dak tal-Isptar kemm dak privat, ikun ta' għajjnuna kbira għaliha jekk ikollha telephone id-dar; u gie pruvat illi, fil-waqt li għal Bormla dan il-mument ma hemmx linji disponibbli, għall-Furjana hemm. L-appellant għandu "grocery" fi-istess "block" ta' bini fejn issa qieghed joqgħod; però hu bi hsiebu jagħliq jekk jirnexxilu jiehu lura l-fond in kwistjoni fejn hu kien joqgħod qabel krieh lill-appellata, u jipprova jerga' jiftaħ hanut il-Furjana, fejn qabel ukoll kellu wiehed;

Ga ntqal illi l-fond in kwistjoni mhuwiex id-dar tal-abitazzjoni tal-appellata; hi krietu bl-għamara unikament biex tista' tissullokah bi profitt għaliha. Kwindi, mhux il-kaz li tiġi kunsidrata l-kwistjoni tal-eżistenza o meno ta' "suitable alternative accomodation" għaliha skond l-art. 10(b) tal-Kap. 109. Skond din id-dispożizzjoni, dan ir-rekwizit ta' "alternative accomodation" jitqies fil-konfront tat-"tenant and his family"; u għalkemm fid-definizzjoni ta' "tenant" fi-art. 2 jingħad illi "tenant includes sub-tenant", jidied jingħad illi dan jigri "in relation to the tenant". u mhux anki in relazzjoni mas-sid;

Kwantu għall-"hardship", l-uniku "hardship" li tbati l-appellata jekk tiġi privata mill-kiri tal-fond hu t-telf ta' profitt li hi tagħmel mis-sullokazzjoni. Hi xehdet illi hija għandha diversi fondi oħra mikrija biex terga' tikrihom, u dan jidher li hu n-negozju tagħha li minnu tgħix. Hi ma qaletx x'inhu l-introjt kollu tagħha; qalet biss li minhabba l-ispejjeż u li trid tgħin xi ftit lill-oħtha armla, ffit jirnexxilha tfaddal. F'dawn id-cirkustanzi, din il-Qorti jidhrilha illi l-"hardship" tal-appellant jekk tiġi privat mill-fond, ikun akbar minn dak li tbati l-appellata jekk tiffel il-fond u l-profitt li tagħmel minnu. L-ewwel nett, hemm il-fattur tal-preġudizzju għas-saħha tal-appellant minhab-

ba t-taraġ. Però, anki jekk għal dan l-appellant seta' b'xi mod jovvja billi jikkupa flat ieħor mikri għandu fi-istess "block" li jinsab fi pjan inferjuri, jibqa' dejjem il-bogħod mill-post tax-xogħol ta' martu u l-ispejjeż aktar ta' traġitt;

Anki hawn il-Qorti ma tistgħax tikkunsidra l-"hardship" li talvolta jistgħu jbatu s-subinkwilini. Veru illi għall-finijiet tal-paragun tal-"hardship", skond il-proviso tad-dispożizzjoni tal-liġi fuq imsemmija, għandhom jitqiesu ċ-ċirkustanzi kollha; u għe ritenut mill-Qorti Nglizi, b'interpretazzjoni tad-dispożizzjoni identika tal-1933, li minnha d-dispożizzjoni tagħna għet ikkupjata, illi taħt dan il-kap tal-"hardship", "in addition to the landlord and tenant the Court must consider hardship to all those who may be affected by the grant or refusal of an order for possession, dependants, relatives, lodgers, guests, and the stranger within the gates, but should we'gh such hardship with due regard to the status of the persons affected and their proximity to the tenant or landlord, and the extent to which, consequently, hardship to them would be hardship to him" (Mcgarry "The Rent Acts", 7th edition, p. 269); iżda dan kollu, fil-fehma tal-Qorti ma jfisserx illi jistgħu jiġu kunsidrati wkoll is-subinkwilini mhux rikonoxxuti mis-sid li jkunu jikkupaw il-fond, meta l-inkwilin innifsu mhux bletda mod jikkupa l-fond u qieghed jissullokalthom sempliċement bħala negozju;

Għal dawn il-motivi, din il-Qorti tiddeċidi billi tilqa' l-appell, tirrevoka s-sentenza appellata, u tilqa' t-talba tal-appellant; u għall-fini tal-iżgumbrament tagħti żmien tliet xhur mil-lum. L-ispejjeż, minħabba ċ-ċirkustanzi, jibqgħu bla taxxa, hliet id-dritt tar-Registru, li thallsu l-appellata.
